



سوال

(23) کرائے کے مکانوں کی آمدنی پر زکوٰۃ

جواب

السلام علیکم ورحمۃ اللہ وبرکاتہ

ایک شخص کے پاس مختلف مکانات ہیں اور ان کا کرایہ آ رہا ہے کیا اس شخص پر اس کے مکانات میں زکوٰۃ واجب ہے؟ اگر نہیں تو زکوٰۃ سے بچنے کا لہجھا بہانہ ہے اور اگر ہے تو کیا دلیل ہے؟ اور اس کی صورت کیا ہے؟ مدلل ارشاد ہو

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ان مکانات میں کرایہ ماہ ب ماہ آتا رہتا ہے زکوٰۃ واجب نہیں ہے کیونکہ کرایہ کی یہ جائیداد ان اشیاء میں نہیں ہے جن میں زکوٰۃ واجب ہے اور نہ اموال تجارت سے ہے

ناک: اَنَّ بَلْعَدَ اَنَّ عُمَرَ بْنِ عَبْدِ الْعَزِيزِ كَتَبَ اِلَى عَالِيهِ عَلِيٍّ وَمَشَقَّ (1) فِي الصَّدَقَةِ: اِنَّمَا الصَّدَقَةُ فِي الْحَرْثِ، وَالْعَيْنِ، وَالْمَاثِيَةِ وَلَا تَكُونُ الصَّدَقَةُ اِلَّا فِي ثَلَاثَةِ اَشْيَاءَ: فِي الْحَرْثِ، وَالْعَيْنِ، وَالْمَاثِيَةِ قَالَ مَحْدِثُ الْبَدْنِيِّ السُّوسِيُّ: وَعَلِيهِ اَبْلُ الْعِلْمِ اَنْ صَدَقَةَ الْاَمْوَالِ عَلَى ثَلَاثَةِ اَقْسَامٍ وَزَكَاةُ التِّجَارَةِ اِنَّمَا تَوْجَدُ بِحَسَابِ الْقِيَمَةِ وَاَمَّا صَدَقَةُ الْفِطْرِ فَهِيَ صَدَقَةُ الْرُوسِ اِنْ تَهَيَّ

ہاں کرایہ کی آمدنی کا روپیہ جب نصاب کو پہنچ کر ایک سال تک مالک کے پاس باقی رہے تو اس میں حولان حول کے دن زکوٰۃ کی ادائیگی واجب اور فرض ہوگی پھر نصاب کی مقدار کو پہنچنے کے بعد ماہ ب ماہ جس قدر کرایہ آتا ہے اس میں ہر ایک کا الگ الگ حول اعتبار کرنے کی ضرورت نہیں یعنی ان کرایہ ہائے مستفادہ کا علیحدہ حساب نہیں رکھا جائے گا بلکہ پہلے نصاب کے ساتھ ضم کر کے ہی ان کی زکوٰۃ بھی ادا کر دیں۔

لان فی اعتبار الحول لكل مستفاد حرجا عظيما وهو مدفوع بالنص

روپیہ خرچ کر کے کرایہ کے مکانات تعمیر کرنا زکوٰۃ سے بچنے کا حیلہ نہیں کہا جاسکتا کیونکہ ان کی آمدنی یعنی کرایہ کے روپوں کی میں بشرط نصاب زکوٰۃ واجب ہوگی اور اگر صورت مذکورہ حیلہ مذمومہ میں داخل ہے تو راضی مزروعہ یا سکنتی مکان وغیرہ خریدنے کو بھی حیلہ کہنا پڑے گا ہذا کما تری۔ محدث

پراویڈینٹ فنڈ کی زکوٰۃ کا حکم اس فنڈ کی حیثیت اور حقیقت معلوم ہونے پر ہی متعین اور واضح ہو سکتا ہے اگر اس فنڈ کی رقم امانت ودیعت کی طرح ہے تو جس کی رقم اس فنڈ میں جمع ہوتی ہے اس کو قبل وصول ہونے کی بشرط نصاب حولان حول سال بسا زکوٰۃ ادا کرنی ہوگی اور اگر یہ رقم قرض کی طرح ہے تو اس کا حکم دوسرا ہے۔

امانت ودیعت جس پر شاہد موجود ہو اور امین اس کا معترف ہو بشرط نصاب و حولان حول مستودع یعنی مالک کے لئے ہر برس اس کی زکوٰۃ ادا کرنی لازم ہے۔ لان الودیعة بمنزلة مانی یدہ



لان المستودع نائب عنه في حفظه ويده كيد (المعنى 4/270) اور دين و قرض دو قسم کا ہوتا ہے ایک وہ کہ مقروض اس کے ادا کرنے کی استطاعت رکھتا ہے اور اس کا مقربے منکر نہیں ہے۔ ایسے دین کے بارے میں ائمہ کے چار قول ہیں :

(1) وصول ہونے سے پہلے اس کی زکوٰۃ ادا کرنا لازم اور ضروری نہیں ہے۔ اور جب وصول ہو جائے تو تمام گزشتہ سالوں کی زکوٰۃ ادا کرنی ضروری ہے۔ یہی مذہب ہے امام احمد امام ابو حنیفہ کا لاندہ دین ثابت فی الذمہ فلم یلزمہ الاخراج قبل قبضہ کما لو کان علی معسر وانما یزکیہ لما مضی لاندہ مملوک لہ یقدر علی الانقطاع فلزمته وکونہ کسائر الاموالہ

(2) وصول ہونے کے بعد صرف ایک سال بسال زکوٰۃ ادا کرنی ضروری ہے

روی عن ذک عن عثمان وابن عمر وجابر رضی اللہ عنہم والیہ ذہب طاؤس والضحی والحسن والزہری وقنادہ وحماد بن سلیمان والشافعی واسحق والیو سعید لاندہ قادر علی اخذہ والتصرف فیہ فلزمہ اخراج زکاتہ کالودیعۃ

(3) وصول ہونے کے بعد صرف ایک سال زکوٰۃ ادا کرنی ہوگی۔ والیہ ذہب مالک وری ذک سعید بن المسیب وعطاء بن ابی رباح وعطاء الخراسانی وابی الرتاد لاندہ لو وجب لکل سنۃ فرما احفثہ الزکوٰۃ لکن عدم الزکوٰۃ فی الدین عند المالکیۃ مقید بشرط اربعۃ کما کتب فروعم۔

(4) دین میں زکوٰۃ ہی نہیں ہے۔ قال بہ عکرمة وری ذک عن عائشہ وابن عمر لاندہ غیر نام فلم تجب زکوٰۃ کعروض التقیۃ

ہمارے نزدیک پہلا قول راجح ہے۔

دین کی دوسری قسم وہ جو معسر تنگ دست غیر متمتع کے ذمہ ہو یا ایسے شخص کے ذمہ ہو جو اس منکر ہے اور شاہد موجود نہیں ہے یا وہ بار بار وعدہ کر کے ٹالتا جاتا ہے حتیٰ کہ اس کے ملنے کی امید نہیں رہ گئی ہو ایسے مال کو اصطلاح فقہاء میں مال مارکھا جاتا ہے۔ وہو الغائب الذی لایرجی ای لایقدر بہ علی اخذہ یعنی بیعہ راخذ و وصولہ کالمسروق والمغصوب والمجود والضال ایسے مال کے بارے میں تین قول ہیں :

(1) اس میں زکوٰۃ نہیں ہے اور جب کبھی وصول ہو جائے یا مل جائے اور واپس آجائے تو مال مستفاد کے حکم میں ہوگا یعنی وصول کے بعد ایک سال گزرنے پر اس میں زکوٰۃ واجب ہوگی۔ والیہ ذہب ابو حنیفہ وهو القول القدییم للشافعی وهو روایہ لاحد والنظر فی ذک انه غیر مقدر علی الانقطاع بہ فاشہ مال المکاتب فی تعطل النماء وهو قول قتادہ واسحق وابی ثور

(2) وصول ہو جانے کے بعد تمام گزشتہ سالوں کی زکوٰۃ ادا کرنی واجب ہوگی اور قبل وصول کے کچھ لازم نہ ہوگا۔ لماروی عن فی الدین المظنون ان کان صادقا فیہ اذا قبضہ لما مضی وروی نحوہ عن ابن عباس رواہما ابو سعید ولاندہ مملوک یجوز التصرف فیہ فوجبت زکوٰۃ لما مضی کالدین علی الملی وہذا اظہر قول الشافعی وہی روایۃ عن احمد

(3) وصول ہو جانے کے بعد صرف ایک سال کی زکوٰۃ ادا کرنی ہوگی۔ نحوہ الحجات اذا وجبت بجمع السنین والیہ ذہب مالک وری عن عمر بن عبدالعزیز والحسن واللیث والاوزاعی وفیہ ان ہذا المال فی جمیع الاحوال علی حال واحد فوجب ان یتساری فی وجوب الزکوٰۃ او سفر سقوطها کسائر الاموال

ہمارے نزدیک دوسرا قول راجح ہے۔ اس تفصیل کی روشنی میں پراویڈنٹ فنڈ میں جمع شدہ رقم کا زکوٰۃ سے متعلق حکم معلوم کرنا امید ہے مشکل نہیں ہوگا بلکہ آسان ہو جائے گا۔ مکاتیب

اس فنڈ (پراویڈنٹ فنڈ) کی زکوٰۃ نہ تو فی الحال واجب ہے اور نہ وصول کے بعد فوراً بلکہ جب کبھی یہ پورا فنڈ وصول ہو کر آپ کے قبضہ میں آجائے اور تاریخ وصولی کے بعد اس پر آپ کی ملکیت اور قبضہ میں سال پورا ہو جائے اور وصول شدہ فنڈ بقدر نصاب ہو تب اس میں زکوٰۃ واجب ہوگی اس سے پہلے نہیں۔ جیسے مہر موجد پر زکوٰۃ واجب نہیں تا وقتیکہ وہ دین مہر قبضہ میں نہ آجائے اور وصولی کے بعد اس پر پورا سال نہ گزر جائے۔



سال کے اندر مثلاً: رمضان سے دوسرے رمضان تک کے درمیان میں وقتاً فوقتاً آپ جس قدر رقم جمع کرتے ہیں اور ضرورت پر بقدر ضرورت نکالتے رہتے ہیں ان کو چھوڑ کر جس قدر رقم بینک میں سال بھر پڑی رہے اور وہ بقدر نصاب ہو تو صرف اسی رقم پر زکوٰۃ واجب ہوگی۔ ہر سال حرف ایسی ہی رقم میں زکوٰۃ ہوگی۔ درمیان سال میں جمع کی جانے والی اور نکالی جانے والی رقم کو اسی سال نصاب میں محسوب نہیں کیا جائے گا۔ مکتوب

فنڈ کا ہاٹ حصہ جو سکول انتظامیہ کمیٹی اپنی طرف سے ملائی ہے وہ اس کی طرف ایک طرح کی اعانت امداد اور احسان و سلوک ہے اس لئے اس کے قبول کرنے میں کوئی قباحت نہیں ہے۔ البتہ اس جمع شدہ فنڈ بریکنگ کی طرف سے سود ملتا ہے وہ شرعاً حرام ہے اس کو لے کر اپنے اور پر یا کسی مسلمان پر خرچ کرنا شرعاً جائز نہیں ہے۔ اس سود کی رقم کو بینک میں نہ چھوڑا جائے بلکہ لے لے ان سرکاری ٹیکوں میں صرف کر دیا جائے جو شرعاً ظلم معلوم ہوتے ہیں۔

یہ فنڈ جب وصول ہو جائے تو اسی وقت اس کی زکوٰۃ نکالی جائے گی صرف اس ایک سال کی کہ جس میں وصول ہوا ہے یا تمام گذشتہ سالوں کی کہ جب وہ نصاب کو پہنچ گیا ہے یہ امر مختلف فیہ ہے۔ احتیاط اس میں ہے کہ تمام گذشتہ سالوں کی نکالی جائے ویسے امید رکھنا اس کی ہے کہ صرف ایک سال کی نکالنے پر اکتفاء کیا جائے۔ اس لئے کہ گذشتہ برسوں میں وہ فنڈ اس کی دسترس سے خارج تھا۔ نہ وصول کر سکتا تھا نہ اس کو کاروبار میں لگا سکتا اور وصل کرنے بعد آئندہ جب تک وہ رقم بقدر نصاب رہے ہر سال حاصل سے زکوٰۃ نکالی ہوگی۔ مکتوب

ملازمت پشہ لوگ اپنی تنخواہ سے ہر مہینہ جو کچھ رقم ڈاک خانہ یا بینک میں جمع کرتے رہتے ہیں۔ وہ ڈاک خانہ یا بینک سے ملنے والی کتاب درج ہوئی رہتی ہے۔ اس کو دیکھ کر جمع کرنے والے کو معلوم ہو سکتا ہے کہ کس مہینہ میں مجموعی رقم نصاب کو یعنی: اس مقدار کو پہنچ گئی ہے جس سے ساڑھے باون تولے چاندی خریدی جاسکتی ہے۔ جس دن اور تاریخ کو یہ مجموعی رقم نصاب کو یعنی: مذکورہ خاص کو پہنچ جائے اس تاریخ سے جب مقدار پر پورا سال گزر جائے یعنی سال بھر تک بینک یا ڈاک خانہ میں جمع رہے یا نکال لینے کے بعد گھر میں پڑے رہے تب اس میں زکوٰۃ کی ادائیگی لازم ہوگی۔ اس مقدار پر پورا سال گزرنے تک درمیان میں جس قدر رقم جمع ہوتی جائے اور اس کی زکوٰۃ بھی اگرچہ وہ نصاب کو نہ پہنچی ہو۔ ساتھ ہی نکال دی جائے۔ اسی طرح سال بہ سال جب تک رقم نصاب کے برابر رہے یا نصاب سے زیادہ رہے سب کی زکوٰۃ ادا کی جایا کرے۔ فرض کیجئے کہ اس وقت چاندی نے تولہ تین روپیہ میں ہے تو نصاب 1/2-52 تولے کی قیمت ایک سو ستاون روپیہ پچاس ہوتی۔ پس فی الحال موجود روپیہ سے اس کا نصاب 157 روپیہ پچاس پیسے ہوا۔ اب زکوٰۃ میں اس کا چالیسواں حصہ نکال دیا جائے۔ پھر اس کا نصاب سے زائد جس قدر رقم جمع ہو اس کی زکوٰۃ بھی اس حساب سے نکالے جائے۔

درمیان سال میں ڈاک خانہ یا بینک سے ضرورت پر جو رقم نکالی جائے اور خرچ کیا جائے اس کو چھوڑ کر بقیہ رقم بقدر نصاب رہ جائے تو صرف اس بقیہ بقدر نصاب رقم زکوٰۃ ہوگی۔ سال پورا ہونے سے پہلے خرچ کے لئے نکالی ہوئی رقم پر زکوٰۃ نہیں ہوگی۔ جمع شدہ رقم پر ملنے والا سود جمع کرنے والے کی ملکیت نہیں ہے اور اس کے لئے حلال نہیں ہے پس اس کی زکوٰۃ کا نکلنے سوال ہی پیدا ہوتا ہے۔

ملازموں کی تنخواہ سے کٹ کر جو فنڈ سرکاری خزانہ میں جمع ہوتا ہے اس پر زکوٰۃ اس وقت لاگو ہوگی جب وہ جمع ہوتے ہوتے نصاب کو پہنچ جائے لیکن زکوٰۃ کی ادائیگی اس وقت لازم ہوگی جب وہ وصول ہو جائے۔ وصول ہونے کے وقت جتنے نصاب ہوں اور ان پر جتنے سال گزرے ہوں ان تمام نصابوں کی تمام گزرے ہوئے سالوں کی طرف سے زکوٰۃ اکٹھی نکالنی ہوگی۔

سود کی رقم جو گورنمنٹ دیتی ہے اسے لے کر سرکاری ٹیکوں میں خرچ کر دیا جائے جو شرعاً غلط ہوں اور ظلم و زیادتی اور جبر کے حدود میں آتے ہوں اپنے اور پر یا کسی بھی مسلمان کے اوپر خرچ نہ کی جائے اور نہ حکومت کے خزانہ یا بینک میں چھوڑی جائے۔ مکتوب

خیال تھا کہ دونوں مسئلوں پر تفصیل سے لکھوں لیکن اب تک اس کی کوئی صورت نہیں نکلی سکی۔ اس لئے مختصر اشارہ کرتا ہوں آپ خود تفصیل کر لیں۔

(1) اموال ظاہرہ (مویثی زمین پیداوار مال تجارت جس کو مسلم تاجر اسلامی شہر و میں ایک منڈی سے دوسری منڈی میں لے کر گھومتا رہتا ہو) کی زکوٰۃ کا انشاء تو ہی نہیں سکتا۔ اس لئے کہ مویثیوں کی زکوٰۃ ارونغلوں اور پھلوں کا عشر یا نصف عشر اسلامی حکومت کا عاشر عامل سماعی خود جا کر علی رؤس الاشتماد وصول کرتا ہے اور مال تجارت کی زکوٰۃ مدخل بلد مقرر نگران

عاشرو وصول کرتا ہے۔

رہ گئی مال باطن یعنی: صامت (سیم وزرا ارونقد سکے اور زیورات) کی زکوٰۃ تو بعض علماء (ابن عباس وغیرہ) کا خیال یہ ہے کہ مطلقاً اس کا ابداء افضل ہے ابن کثیر لکھتے ہیں (1/432) **إِنَّ شِبْرَ وَالصَّدَقَاتِ فَنِعْمًا هِيَ وَإِنْ تَخَفُوا وَتَوْتُوا الْفُقَرَاءَ فَهُوَ خَيْرٌ لَكُمْ عَامَةً فِي أَنْ اخْتَأَفَ الصَّدَقَةَ** افضل سواء كانت مفروضة او مندوبه لیکن روی ابن جریر من طریق علی بن طلحہ عن ابن عباس فی تفسیرہ الا یہ قال: **جعل الله صدقة السر في التطوع تفضل علانيتها فقال: بسبعين ضعفاً وجعل صدقة الفريضة علانيتها افضل من سرها فقال: بخمسة وعشرين ضعفاً** ان لوگوں کے نزدیک اخفاء صدقہ کی احادیث و آیات کا محل صرف نافلہ ہیں۔

میرے نزدیک صدقات تطوع اختفاء افضل ہے۔ ہاگر برلاہینے میں دل ریاء و ستمہ کی تحریک نہ پیدا ہو اور دوسرے لوگوں کو اس سے ترغیب دلائی مقصود ہو اور تجربہ اس کا لہذا اثر ہونا ہو یا اخفاء میں لوگوں کو اس کے متعلق بخل و امساک کی بدگمانی ہوتی ہو تو ان صورتوں میں صدقہ نافلہ کا بھی اظہار اس کے اخفاء سے افضل ہے اور جہاں اسلامی حکومت قائم ہو اور اسلامی نظام کے مطابق بیت المال موجود ہو وہاں تو مال صامت کی زکوٰۃ مفروضہ بیت المال میں جا کر جمع لازم ہے یا مصدق کو دینی ضروری ہے۔ آنحضرت ﷺ نے حضرت عمر کو خالد عباس ابن جمیل کے پاس مال صامت ہی کی زکوٰۃ وصل ول کرنے کے لئے بھیجا تھا۔ پھر وہاں بہر حال ابداء کی سوا چارہ نہیں اس لئے وہاں ابداء ہی متعین اور افضل ہے۔

رہ گیا ایسا مقام جہاں یہ صورت حال نہ ہو نہ اسلامی حکومت اور بیت المال نہ ہو نہ جماعتی نظم ہو تو وہاں بھی اس کا اظہار اس صورت میں افضل ہے۔ جب کہ ریاء و ستمہ سے محفوظ رہے اور اخفاء میں لوگوں کو اس کے متعلق یہ بدگمانی ہو کہ یہ صاحب نصاب ہو کر زکوٰۃ ادا نہیں کرتا البتہ نماز وغیرہ کی طرح اعطاء زکوٰۃ میں بھی ریاء و ستمہ نیز من واذی سے محفوظ رکھنے کی کوشش ضروری ہے۔

لیکن میرے نزدیک جماعتی نظم قائم کر کے زکوٰۃ و فطر اور عشر وصول کرنا اور باقاعدہ ایک نظام کے ماتحت مستحقین کا پتہ لگا کر ان میں تقسیم کرنا انفرادیہ سے بہر حال افضل اور بہتر ہے۔ یہ مولوی نہ اسلامی حکومت کے قیام کی سعی کریں گے اور نہ جو کچھ ان کے بس میں ہے اس کو اختیار کریں گے۔ ہاتھ پر ہاتھ دھرے اسلامی حکومت یا مہدی موعود کا انتظار کریں گے۔ اللہ تعالیٰ ان پر رحم کرے۔ اصل بات یہ ہے کہ چپکے چپکے زکوٰۃ دینے کی صورت میں غیر مستحق مولوی چپکے چپکے خود ہی وصول کر لیا کرتے ہیں اور جماعتی نظم کے ماتحت بیت المال قائم ہونے کی صورت میں محروم ہو جاتے ہیں اس لئے اب کے اس نظام کی مخالفت کر رہے ہیں۔

خلیفہ راشد حضرت عمر بن عبدالعزیز کے زمانہ میں مسلم تاجروں سے عاشر زکوٰۃ وصول کر کے ان کو رسید دیا کرتا تھا کہ دوبار بغیر حوالان حول کے ان سے دوسرا عاشر زکوٰۃ وصول نہ کرے (کتاب الاموال ص: 538 1284) عام طور پر عشر اور مویشیوں اور سیم وزر کی زکوٰۃ کے درج رجسٹر کرنے اور اصحاب اموال کو رسید دینے کا ذکر نہیں آتا اس لئے کہ عہد نبوت و خلافت راشدہ میں عمال اور ساعی محتاط ہوتے اور عوام کو ان پر اعتماد ہوتا۔ اب وہ بات نہیں رہی اس لئے احتیاط درج رجسٹر کرنا اور رسید دینا اور جس قدر کسی کو دی جائے اور جس کو دی جائے اس کا نام درج کرنا مناسب بلکہ ضروری ہے۔ دہلی کے امام باڑہ میں بڑے اور چھوٹے امام کو حلقہ والے زکوٰۃ فطر دیتے۔ یہ لوگ جہاں چاہتے خرچ کرتے نہ حساب نہ کتاب من مانی طور خوب اڑاتے۔ جب کوئی من پلاس پھر ابا قاعد حساب و کتاب رکھنے کی تجویز پیش کرتا کہہ دیتے کہ آنحضرت ﷺ کے زمانہ میں رجسٹر وغیرہ کہاں تھے؟ ان اللہ

ان مخالفین کی مخالفت کی پروا نہ کی جائے اور خاموشی کے ساتھی کام کیا جائے ان شاء اللہ حسن انتظام دیکھ کر یہ لوگ خود شرمندہ ہوں گے۔ مرقومہ تفصیل سے معلوم ہو گا کہ صدقات نافلہ کا اخفاء بہر حال میں افضل نہیں ہے۔ اسی طرح زکوٰۃ مفروضہ کا اظہار بعض حالات میں افضل ہے بلکہ ابن عباس کے قول کے مطابق اس کا ابداء بہر حال افضل ہے۔ مکاتیب

هذا ما عندي والله اعلم بالصواب

فتاویٰ شیخ الحدیث مبارکپوری



جلد نمبر 2 - کتاب الزكاة

صفحہ نمبر 60

محدث فتویٰ